

കണ്ടെയ്ൻമെന്റ് വാക്സിനേഷൻ ആരംഭിച്ചിരുന്നു. ഓരോ പഞ്ചായത്തിന്റെ അതിർത്തി പ്രദേശങ്ങളിലും രോഗം ബാധിച്ച പഞ്ചായത്തിലും വാക്സിനേഷൻ നടത്തി. ആകെ 23395 മൃഗങ്ങളെ വാക്സിനേഷൻ വിധേയമാക്കിയിട്ടുണ്ട്.

(സി) തെരഞ്ഞെടുപ്പിന്റെയും മറ്റും പേരുപറഞ്ഞ് യഥാസമയം വാക്സിനേഷൻ നടത്താതിരുന്ന ഉദ്യോഗസ്ഥർക്കെതിരെ അന്വേഷണവും വകുപ്പുതല നടപടിയും സ്വീകരിക്കുമോ?

തെരഞ്ഞെടുപ്പിന്റെയും മറ്റും പേരുപറഞ്ഞ് യഥാസമയം വാക്സിനേഷൻ നടത്താതിരുന്നിട്ടില്ല.

(ഡി) ഇൻഷുറൻസ് പരിരക്ഷ ഇല്ലാത്തതിനാൽ കളവ് രോഗത്താൽ മരണപ്പെട്ട കന്നുകാലികളുടെ ഉടമകൾക്ക് അർഹമായ നഷ്ടപരിഹാരം നൽകാൻ നടപടി സ്വീകരിക്കുമോ?

കുരുമ്പുരോഗംമൂലം മരണപ്പെട്ട കന്നുകാലികളുടെ ഉടമകൾക്ക് നഷ്ടപരിഹാരം അനുവദിക്കുന്നതിനായി 100 കർഷകരുടെ അപേക്ഷകളും അനുബന്ധരേഖകളും പരിശോധിച്ചുവരുന്നു. കൂടാതെ കർഷകർക്ക് മരുന്ന് വാങ്ങുന്നതിന് ചെലവായ തുക അനുവദിച്ചുനൽകുന്നതിനായി 127 കർഷകരുടെ ബില്ലുകളും രേഖകളും പരിശോധിച്ചുവരുന്നു.

ചാലക്കുടി മൃഗാശുപത്രിയിലെ ചികിത്സാ സംവിധാനങ്ങൾ

345(1330) ശ്രീ. സനീഷ്കുമാർ ജോസഫ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

(എ) ചാലക്കുടി മൃഗാശുപത്രിയിൽ സ്റ്റാനിംഗ്, എക്സ്റേ, ലബോറട്ടറി സംവിധാനങ്ങളില്ലാത്തത് ശ്രദ്ധയിൽപ്പെട്ടിട്ടുണ്ടോ; ഈ സംവിധാനങ്ങൾ ഏർപ്പെടുത്തുന്നതിന് അടിയന്തര നടപടി സ്വീകരിക്കുമോ?

ഉണ്ട്. ചാലക്കുടി താലൂക്കിൽ മാള വെറ്ററിനറി പോളിക্লിനിക്കിൽ ലാബ് സൗകര്യം നിലവിലുള്ളതും ആയത് മറ്റ് സ്ഥാപനങ്ങൾ ഉപയോഗപ്പെടുത്തി വരുന്നതുമാണ്. സ്റ്റാനിംഗ് സൗകര്യം ജില്ലാ വെറ്ററിനറി കേന്ദ്രത്തിൽ ലഭ്യമാണ്. എക്സ്റേ സൗകര്യം തൃശ്ശൂർ ജില്ലയിലെ ഒരു മൃഗാശുപത്രിയിലും ലഭ്യമല്ല. പ്രസ്തുത സൗകര്യങ്ങൾ ഏർപ്പെടുത്തുന്നതിനുള്ള പ്രൊപ്പോസൽ ലഭ്യമാകുന്ന മുറയ്ക്ക് പരിഗണിക്കുന്നതാണ്.

(ബി) പ്രസ്തുത മൃഗാശുപത്രിയിൽ അവശ്യ മരുന്നുകളുടെ ലഭ്യത ഉറപ്പുവരുത്തുന്നതിന് നടപടി സ്വീകരിക്കുമോ?

നടപടി സ്വീകരിച്ചുവരുന്നു. ജില്ലയിലെ സെൻട്രൽ വെറ്ററിനറി സ്റ്റോർ മുഖേന ആവശ്യത്തിനുള്ള മരുന്നുകൾ നൽകിവരുന്നു. കൂടാതെ ചാലക്കുടി നഗരസഭയുടെ ഫണ്ട് ഉപയോഗപ്പെടുത്തിയും മരുന്ന് വാങ്ങുന്നുണ്ട്.

കൊരട്ടി മൃഗാശുപത്രിക്ക് പുതിയ കെട്ടിടം

346(1331) ശ്രീ. സനീഷ്കുമാർ ജോസഫ്: താഴെ കാണുന്ന ചോദ്യങ്ങൾക്ക് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ;

(എ) ചാലക്കുടി മണ്ഡലത്തിലെ കൊരട്ടി മൃഗാശുപത്രിയുടെ സ്ഥലപരിമിതി ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ പ്രസ്തുത മൃഗാശുപത്രിക്ക് പുതിയ കെട്ടിടം പണിയുന്ന കാര്യം പരിഗണനയിലുണ്ടോ?

ഉണ്ട്. പ്രസ്തുത മൃഗാശുപത്രിക്ക് പുതിയ കെട്ടിടം പണിയുന്ന കാര്യം പരിഗണനയിലാണ്.

(ബി) കൊരട്ടി മൃഗാശുപത്രിയെ പോളിക്ലിനിക്കായി ഉയർത്തുന്നതിനുള്ള നടപടികൾ സ്വീകരിക്കുമോ?

കൊരട്ടി മൃഗാശുപത്രിയെ പോളിക്ലിനിക്കായി ഉയർത്തുന്നതിനുള്ള പ്രൊപ്പോസൽ ലഭിക്കുന്ന മുറയ്ക്ക് ആയത് പരിശോധിച്ച് തുടർ നടപടി സ്വീകരിക്കുന്നതാണ്.

പറവട്ടാനി ക്ലിനിക്കൽ ലബോറട്ടറി അപ്ഗ്രേഡേഷൻ

347(1332) ശ്രീ. പി. ബാലചന്ദ്രൻ: താഴെ കാണുന്ന ചോദ്യത്തിന് മൃഗസംരക്ഷണ-ക്ഷീരവികസന വകുപ്പുമന്ത്രി സദയം മറുപടി നൽകുമോ:

തൃശ്ശൂർ ജില്ലാ മൃഗസംരക്ഷണ വകുപ്പിന് കീഴിലുള്ള പറവട്ടാനി ക്ലിനിക്കൽ ലബോറട്ടറി, മേഖല ലബോറട്ടറി ആക്കുന്നതിനുള്ള നടപടികൾ സ്വീകരിക്കാമോ?

തൃശ്ശൂർ ജില്ലാ മൃഗസംരക്ഷണ വകുപ്പിന് കീഴിലുള്ള പറവട്ടാനി ക്ലിനിക്കൽ ലബോറട്ടറിയെ ജില്ലാ ലബോറട്ടറി ആക്കുന്നതിനുള്ള പ്രൊപ്പോസൽ ലഭിക്കുന്ന മുറയ്ക്ക് ആയത് പരിശോധിക്കുന്നതാണ്.